

صنعتی گروپ کی 4 ارب سرمایہ کاری کی منصوبہ بندی

فیصل آباد (شہباز احمد) پاکستان میں جاری مشکل معاشی صورتحال کے باوجود فیصل آباد سے تعلق رکھنے والے پاکستان کے سب سے بڑے ہوم ٹیکسٹائل مینوفیکچر گروپ "صداقت لمبیڈ" نے چار ارب روپے سے زائد کی سرمایہ کاری کر کے ایک نئی مثال قائم کر دی۔ یہ کمپنی اگلے دو سالوں میں مزید سات ارب روپے کی سرمایہ کاری سے ایک نیا سپننگ اور ویونگ یونٹ لگانے کی بھی منصوبہ بندی کر رہی ہے جس سے یہاں مجموعی طور پر 10 بزار کے قریب روزگار کے نئے موقع پیدا ہوں گے۔ صداقت لمبیڈ کے لگائے گئے حالیہ نشانگ اینڈ ڈائنگ یونٹ سے 2528 افراد کو روزگار ملے گا اور ان ملازمین کو تنخواہوں کی مدد میں ماہانہ 63 کروڑ روپے کی ادائیگیاں کی جائیں گی۔ اس کے علاوہ یہاں ساڑھے 17 کروڑ روپے کی لاگت سے ایک گرد اسٹیشن اور 31500 مربع فٹ پر سٹاف کالونی بھی بنائی جائے گی۔ صداقت لمبیڈ کے چیف ایگزیکٹو آفیسر خرم مختار کے مطابق انہوں نے حکومت کی طرف سے برآمدات بڑھا کر پاکستان کو معاشی طور پر مستحکم بنانے کے ویژن کو سامنے رکھتے ہوئے آئندہ سال کے لئے اپنے گروپ کی مجموعی سیلز کو 35 ارب روپے تک لیجانے کا ہدف مقرر کیا ہے۔ انہوں نے کہا کہ اگر حکومت ایکسپورٹ انڈسٹری پر فوکس کرتے ہوئے پانچ سال کے لئے اندرجی تیرف فکس کر کے ریفنڈز کی ادائیگی کو مزید بہتر بنادے تو انڈسٹری میں برسال دو ارب

ڈالر کی نئی سرمایہ کاری یقینی بنائی جا سکتی ہے جس سے ناصرف پاکستان میں روزگار کے نئے موقع پیدا ہوں گے بلکہ حکومت کو بھی ایکسپورٹ کی مدد میں بھاری زر مبادله حاصل ہو گا۔